

ടിസിഎസ് ഐടി വിസ് ക്വിസ് ഒക്ടോബർ 5ന

കൊച്ചി: പ്രമുഖ ഐടി സർവീസസ് കൺസൾട്ടിങ് ബിസിനസ് സൊല്യൂഷൻസ് സ്ഥാപനമായ ടാറ്റാ കൺസൾട്ടന്റി സർവീസസ് ദേശീയതലത്തിൽ സംഘടിപ്പിക്കുന്ന ഐടി വിസ് ക്വിസ് മത്സരത്തിന്റെ കേരള എഡിഷൻ ഒക്ടോബർ അഞ്ചിന് കൊച്ചിയിൽ നടക്കും. എട്ടുമുതൽ 12 വരെ ക്ലാസുകളിൽ പഠിക്കുന്ന കുട്ടികൾക്ക് പങ്കെടുക്കാം.

കൊച്ചി ഗോകുലം കൺവൻഷൻ സെന്ററിലാണ് മത്സരങ്ങൾ. 14 പ്രാദേശിക കേന്ദ്രങ്ങളിൽനിന്നും യുഎഇ എഡിഷനിലും വിജയികളാകുന്നവർ ഡിസംബറിൽ ദേശീയതലത്തിൽ മത്സരിക്കും. പ്രാദേശികതലത്തിൽ വിജയികളാകുന്നവർക്ക് ട്രോഫിപ്പുറമെ ഗ്യാലക്സി നോട്ട്, ഗ്യാലക്സി ടാബ് എന്നിവ സമ്മാനമായി ലഭിക്കും.

മത്സരാർഥികൾക്ക് പഠിക്കുന്ന വിദ്യാലയത്തിൽനിന്ന് ടിസിഎസ് ഐടി വിസ് കോ-ഓർഡിനേറ്റർ, ടിസിഎസ്, തേജോമയ, ഇൻഫോപാർക്ക്, കൊച്ചി-30 എന്ന വിലാസത്തിൽ അപേക്ഷ അയക്കാം. www.tcsitwiz.com എന്ന വെബ്സൈറ്റിൽ ഓൺലൈനായും പേർ രജിസ്റ്റർ ചെയ്യാം. ഒക്ടോബർ രണ്ടാണ് അവസാന തീയതി.